

محدث قرظہ بقی بن محمد رَحْمَةُ اللهِ عَلَيْهِ

جناب عبد المس شہید عساقی

جب ہم نظریات و افکار کا تاریخ کا مطالعہ کرتے ہیں تو ہمیں بہت سی ایسی ہستیوں کے نام ملتے ہیں جنہوں نے انسانی نظریات کے دھاروں کا رخ موڑنے میں اہم کردار ادا کیا ہے۔ جب ہم کسی نظریاتی سلسلے کی کڑیاں ملتے ہوئے اوپر کی طرف چلتے ہیں تو ہمیں اس سلسلے میں ایسی بہت سی کڑیاں ملتی ہیں جن کے بغیر یہ سلسلہ مکمل نہیں ہوتا مگر زمانے کی ستم ظریفی ملاحظہ ہو کہ ان کڑیوں کے حصے میں گننامی کے سوا کچھ نہیں آیا۔

ہند کے شاہ ولی اللہ ہوں یا شام کے ابن تیمیہ، نجد کے محمد بن عبدالوہاب ہوں یا اندلس کے ابن حزم؟۔ جب ہم ان کی سیرت اور ان کے افکار و نظریات کا مطالعہ کرتے ہیں تو بسا اوقات ہم ان گننام کڑیوں کا سراغ لگانے میں کامیاب ہو جاتے ہیں۔

اندلس کے محدث و فقیہ امام بقی بن محمد رحمۃ اللہ علیہ بھی اس قسم کے سلسلے کی ایک گننام کڑی ہیں۔ جس کو حوادثِ زمانہ نے لوگوں کے مافظہ سے محو کر دیا ہے۔ جب ہم اندلس کے مشہور ظاہری عالم و مفکر علامہ ابن حزم جن کے افکار کے اچھوتے پن نے اہل عصر کو جبران و ششدر کر دیا اور جن کی براہین و دلائل نے اپنے مخالفین کو لاجواب کی سیرت کا مطالعہ کرتے ہیں تو ہمیں چند ایسے اہل علم کا نام ملتا ہے جن کے عقائد و نظریات سے علامہ ابن حزم بہت متاثر ہوئے۔ ان میں بقی بن محمد سر فہرست ہیں۔

ہمارے اس گننام محدث کی جدوجہد سے قرظہ سیکڑوں سال دارالحدیث بنا رہا مگر آج بہت کم علماء ایسے ہیں جو اس عظیم محدث و فقیہ کے نام سے زیادہ شاید ہی کچھ جانتے ہوں بے شمار ماہرینِ قارئین فقہ "معلیٰ" ابن حزم کا مطالعہ کرتے ہیں۔ مگر ان میں بہت کم حضرات ایسے ہوں گے جو یہ جانتے ہوں کہ

وہ کون ہے جس کے افکار نے ابن حزم میں حریتِ فکر کی قندیل روشن کی۔

ولادت | امام ابو عبد الرحمن یحییٰ بن مغلہ بن یزید رمضان سنہ ۱۸۷ھ میں قرطبہ میں پیدا ہوئے۔ یحییٰ بن مغلہ نصرانی الاصل تھے یہ ان کے دادا یا پردادا اندلس میں اسلامی فتوحات کے زمانہ میں مسلمان ہوئے ہوں گے۔ بلادِ مشرق کے برعکس اندلس کے نومسلموں کے متعلق ایک بات جسے مسلم اور غیر مسلم تمام اہل علم نے تسلیم کیا ہے وہ یہ ہے کہ اندلسی نومسلم زبان اور تمدن کے لحاظ سے پوری طرح عربوں کے رنگ میں رنگ گئے تھے۔ پروفیسر رائن ہارٹ ڈوزی نے تو یہاں تک لکھا ہے کہ اندلس کی عیسائی آبادی بھی ہسپانوی زبان بولنے کی بجائے عربی بولتی تھی۔ ہسپانوی عیسائی پادری اس بات کے بڑے شاک تھے۔ غالباً اس وقت سے ہوئے تعصب کو اجماع کرنے کے لیے ہی وہاں کے جنونی مذہبی طبقے نے ”شہداد“ کی تحریک چلائی جس کا خاطر خواہ اثر بھی ہوا۔ بہر حال یہ چیز حتمی ہے کہ اندلس کے نومسلموں نے مکمل طور پر ہسپانوی زبان و تمدن کو ترک کر کے عربی کو اختیار کر لیا تھا۔ لہذا ہم وثوق سے کہہ سکتے ہیں کہ امام یحییٰ بن مغلہ کی تربیت خالص اسلامی عربی ماحول میں ہوئی اور عربی ان کی مادری زبان تھی۔ لہذا عربی عنوم سیکھنے میں انہیں کوئی وقت پیش نہ آئی ہوگی۔ ان کے اندلسی اساتذہ میں سے یحییٰ بن یحییٰ اللیشی (متوفی ۲۲۳ھ) اور ابو عبد اللہ محمد بن عیسیٰ الانشی (متوفی ۲۲۱ھ) بہت مشہور ہیں۔

یحییٰ بن مغلہ کے قرطبی اساتذہ | ابو محمد یحییٰ بن یحییٰ بن سلاس قرطبی اللیشی نہایت ثقہ مگر قلیل الحدیث بزرگ تھے۔ ان کے پردادا و سلاس نے یزید بن عامر لیشی کے ہاتھ پر اسلام قبول کیا تھا۔ اس لیے وہ ولاد کے لحاظ سے لیشی تھے۔ اپنی ابتدائی عمر میں انہوں نے موٹاد امام مالک کی سماعت زیاد بن عبد الرحمن المعروف بـشبطون سے کی۔ ۲۸ سال کی عمر میں حصولِ علم کی خاطر بلادِ مشرق کا سفر کیا اور امام مالک سے رحمۃ اللہ علیہ سے بالمشافہ موٹاد کی سماعت کی۔ امام مالک ان کی بہت عزت کیا کرتے تھے اور انہیں

لے دائرہ معارف اسلامی۔ اردو جامعہ پنجاب۔ ملاحظہ ہو ”یحییٰ بن مغلہ“

۱۰۰۰ ہجرت نامہ اندلس پروفیسر رائن ہارٹ ڈوزی اردو ترجمہ مولوی عنایت اللہ دہلوی۔ طبع مقبول اکیڈمی لاہور۔

۱۰۰۱ ابن خلیکان لکھتے ہیں بہرہ زبان میں و سلاس کا معنی ہے ان کا سردار و دنیاات الاعیان ابن خلیکان جلد ۵

”اندلس کا عاقل“ کے لقب سے پکارا کرتے تھے۔ ریاست فقہان پر ختم ہو گئی۔ اندلس میں امام مالک کا مذہب ان ہی کے ذریعے پھیلا اور بے شمار علماء نے اُن سے فقہ مالک کی تحصیل کی۔ انہیں فضا کا عہدہ پیش کیا گیا مگر انہوں نے اسے قبول کرنے سے انکار کر دیا، جس سے اُن کا مرتبہ اور بھی بڑھ گیا۔ امیر اندلس اُن کی ہر بات قبول کرتا تھا۔ ان کے مشورے کے بغیر کسی قاضی کا تقرر نہ کرتا تھا۔ اور یہی صرف اپنے شاگردوں ہی کو فضا کے عہدوں پر مقرر کرتے تھے۔ اسی وجہ سے اندلس میں موٹا اور امام مالک کے مذہب کی ترویج ہوئی۔ آج کل موٹا امام مالک کا جو نسخہ سب سے زیادہ متداول ہے وہ یحییٰ بن یحییٰ لیشی ہی کا روایت کردہ ہے۔

ابو عبد اللہ محمد بن عیسیٰ الاعشی نے بھی حصولِ علم کی خاطر مشرق کا سفر کیا۔ مگر وہ امام مالک رحمۃ اللہ علیہ کی ملاقات کے شرف سے محروم رہے۔ کیونکہ امام مالک اسی سال وفات پا گئے تھے۔ محمد بن عیسیٰ نے علم حدیث جناب سفیان بن عیینہ اور دیگر علمائے حدیث سے حاصل کیا۔ محمد بن عیسیٰ کے سن وفات پر نظر ڈالنے سے یہ بات واضح ہو جاتی ہے کہ امام بقی بن مخلد سن شعور کو پہنچتے ہی علم حدیث کے حصول کی طرف راغب ہو چکے تھے۔ ہمارے پاس اس مضمون کی تیاری کے لیے اس وقت جو مآخذ اور ذرائع میسر ہیں۔ ان سے یہ ظاہر نہیں ہوتا کہ انہوں نے اپنے قرطبی اساتذہ میں سے سب سے پہلے کس سے استفادہ کیا۔ البتہ یہ بات یقین سے کہی جاسکتی ہے کہ محمد بن عیسیٰ الاعشی اور یحییٰ بن یحییٰ اللیشی کی صحبت نے اُن کے دل میں علم حدیث کے حصول کے شوق کو فروں تر کر دیا تھا۔ اس شوق نے اُن کو قرطبیہ میں چین سے نہ بیٹھنے دیا۔ اور انہوں نے حصولِ علم کی خاطر مشرق کے لیے رخصت سفر باعصہ لیا۔

بلادِ مشرق کا سفر | یا قوت حموی نے علامہ حمیدی کے حوالے سے لکھا کہ امام بقی بن مخلد نے بلادِ مشرق کے دو سفر کئے ہیں۔ پہلے سفر میں وہ تقریباً بیس سال مشرق میں ٹھہرے اور دوسرے سفر میں تقریباً چودہ سال تک بلادِ مشرق میں گھومتے رہے۔ وہ علم حدیث کے حصول کے لئے ایک شہر سے دوسرے

۱۔ زرتانی شرح موٹا امام مالک جلد ۱ ص ۱۱

۲۔ معجم الادب، علامہ یا قوت حموی تحقیق مارگولیوٹھ۔ طبع ثانی مطبع ہندیہ مصر۔

شہر کی طرف سفر کی صعوبتیں برداشت کرتے رہے۔ اس دوران وہ ہر سال حج کیا کرتے اور جموع کے سوا ہر روز روزہ رکھا کرتے تھے۔

یہ امر یقینی ہے کہ یہی مرتبہ ۲۲۸ھ سے پہلے بلادِ مشرق میں وارد ہوئے کیونکہ امام لقی بن محمد کے تمام سوانح نگار اس بات پر متفق ہیں کہ وہ طالبِ علم کے سلسلے میں حافظ ابو زکریا یحییٰ بن عبد الحمید الحمانی کوئی سے ملے ہیں اور ان کے سامنے زانوئے تلمذ تہہ کیا ہے علامہ ذہبی اور دیگر علمائے رجال نے یحییٰ بن عبد الحمید کا سن وفات ۲۳۸ھ لکھا ہے۔

ام لقی بن محمد ان چند عمائد میں سے ہیں جنہوں نے حصولِ علم کی خاطر بے حد صعوبتیں اور تکالیف برداشت کی ہیں۔ یہ اپنے طالبِ علمی کے زمانے میں بہت ہی درست تھے ان کو کئی کئی روز تک کھانا میسر نہ ہوتا تھا۔ بسا اوقات وہ لوگوں کی پھینکی ہوئی بند گوجھی کے پتے کھا کر گزارہ کرتے تھے انہوں نے کئی دفعہ اپنا لباس فروخت کر کے حدیث لکھنے کے لئے کاغذ خریدارے حصولِ علم کی خاطر ان کی یہ جاں گسل جد جہد رائیگاں نہ گئی۔ وہ مشرق کے ہر چشمہ علم پر پایادہ گئے اور اپنی پیاس بجائی انہوں نے دو سو اسی (۲۸۰) سے زیادہ اساتذہ سے علم حاصل کیا جو نہایت ثقہ اور علمائے فحول میں شمار ہوتے ہیں۔ ان کے چند مشرقی اساتذہ کی فہرست پر سرسری نظر ڈالنے سے اندازہ لگایا جاسکتا ہے کہ انہوں نے علم کے تمام مراکز سے بھرپور استفادہ کیا اور مختلف اہل علم کے نظریات سے مکمل طور پر مستفیض ہوئے۔

حجاز | اس زمانہ میں مدینہ منورہ حدیث و فقہ کا سب سے بڑا مدرسہ تھا۔ صحابہ کرام فقہائے سید امام مسلم بن شہاب زہری، زبیر الرازی، اور امام مالک کی آراء و فتاویٰ کا مرکز، مکہ میں عطاء بن ابی رباح، طاؤس بن کيسان، مجاہد، ابن جریر اور سفیان بن عیینہ کے فتاویٰ اور آراء پر اعتماد کیا جاتا ہے۔ امام لقی بن محمد نے حجاز کا علم جن علماء کے ذریعے حاصل کیا ان کے نام یہ ہیں۔

۱۔ تذکرۃ الحفاظ۔ للذہبی جلد ۲ ص ۶۳۰

۲۔ معجم الادباء۔ یاقوت حموی۔ جلد ۲ ص ۳۴۰

۱۔ ابو مصعب احمد بن ابی بکر الزہری۔ (المتوفی ۲۹۲ھ)

۲۔ ابواسحاق ابراہیم بن المنذر الخزازی۔ (المتوفی ۲۳۶ھ)

دمشق | دمشق تقریباً ایک صدی تک خلافتِ اسلامیہ کا مرکز رہا ہے امام لبقی بن مخلد کے

زمانے میں دمشق میں حضراتِ مکحولؒ، عمر بن عبدالعزیزؒ، جواد جیوہ اور امام شام جناب ابو عمرو عبدالرحمن بن عمرو اوزاعیؒ کے فتاویٰ اور ان کی آراء رائج تھیں۔ امام لبقی بن مخلد دمشق پہنچے اور مندرجہ ذیل اساتذہ کے توسط سے شام کے چہرہ علم سے سیراب ہوئے۔

۱۔ شیخ الاسلام علامہ ابوالولید ہشام بن عمار دمشقی۔ (المتوفی ۲۴۵ھ)

۲۔ ابو عبد الملک صفوان بن صالح دمشقی۔ (۲۳۷ھ)

۳۔ ابو عمرو عبداللہ بن احمد بن بشیر بن ذکوان البہرانی دمشقی (۲۴۲ھ)

۴۔ ابو مروان ہشام بن خالد الازرق دمشقی (۲۴۹ھ)

۵۔ ابو الفضل عباس بن عثمان بجلی دمشقی (۲۳۹ھ)

۶۔ محمود بن خالد بن یزید دمشقی (۲۴۹ھ)

۷۔ ابو الفضل عباس بن الولید الخلال دمشقی (۲۴۰ھ)

۸۔ ابو سعید عبدالرحمن بن ابراہیم بن عمرو دیم دمشقی (۲۴۰ھ)

۹۔ ابو العباس ولید بن عتبہ الشعمی دمشقی (۲۴۰ھ)

مصر | مصر جس طرح ہر زمانے میں علم کا مرکز رہا ہے امام لبقی بن مخلد کے زمانے میں بھی بہت

بڑا مرکز تھا۔ امام بکیر بن عبداللہ الاشجہ، امام لیث بن سعد، امام مالک کے تلامذہ ہیں سے ابن ہشام

عثمان بن کنان، اشہب اور ابن القاسم، اصحابِ امام شافعی میں سے مزی، یویطی اور ابن عبدالحکم

اور خود امام شافعی مصر سے تعلق رکھتے تھے، اصحابِ امام مالک اور اصحابِ امام شافعی میں علمی مناقشات

بھی رہتے تھے۔ امام لبقی بن مخلد حصول علم کی خاطر مصر گئے اور مندرجہ ذیل علماء کے ساتھ تلمذ کا رشتہ

استوار کیا۔

۱۔ ابو زکریا یحییٰ بن عبداللہ بن بکیر مصری۔ (المتوفی ۲۳۱ھ)

۲۔ زہیر بن عباد (المتوفی ۲۳۲ھ)

۳۔ ابوالطاهر احمد بن عمرو المعروف بابن السرح الاموی۔ (المتوفی ۲۵۰ھ)

کوفہ | تمام اہل علم اس حقیقت کو تسلیم کرنے میں متفق ہیں کہ فقہ اسلامی کے ارتقا میں علمائے عراق نے سب سے زیادہ حصہ لیا ہے۔ اہل عراق کی فقہ حضرت علیؑ، حضرت عبداللہ بن مسعودؓ پھر علقمہ نخعی، قاضی شریح، ابن ابی لیلی، ابراہیم نخعی، عامر شعبی، سعید بن جبیر، حماد بن ابی سلیمان، سلیمان الاعمش، قاضی شریک، سفیان ثوری، امام ابوحنیفہؒ اور ان کے تلامذہ کی آراء پر مشتمل تھی، امام بقی بن مخلدؒ کو فہم پہنچے اور دبستان عراق کی آراء کا بالاستیعاب مطالعہ کیا اور بہت سے اہل علم کے سامنے زانو سے تلمذ تمہہ کیا۔ ان میں مندرجہ ذیل مشہور ہیں۔

۱۔ حافظ ابوبکر عبداللہ بن محمد بن ابی شیبہ۔ (المتوفی ۲۳۵ھ)

۲۔ حافظ ابوزکریا یحییٰ بن عبدالحمید الحامی الکوفی۔ (المتوفی ۲۲۸ھ)

۳۔ ابو عبدالرحمن محمد بن عبداللہ بن زید۔ (المتوفی ۲۳۴ھ)

بصرہ | بصرہ کی فقہ امام حسن بصریؒ جنہوں نے پانچ سو کے لگ بھگ صحابہؓ سے استفادہ کیا تھا۔ محمد بن سیرینؒ، حماد بن زیدؒ اور سعید بن ابی عروبہؒ کی آراء پر مشتمل تھی۔ جناب بقی بن مخلدؒ حصول علم کی خاطر بصرہ بھی پہنچے۔ اور حماد بن زید کے اصحاب کے توسط سے اہل بصرہ کی آراء کا مطالعہ کیا اور ان کی احادیث کو جمع کیا ان اساتذہ میں سے ہیں محمد بن عبید بن حساب البصری (المتوفی ۲۳۸ھ) کا نام ملتا ہے۔

امام احمد بن حنبلؒ سے تلمذ | امام بقی بن مخلدؒ نے اپنی زندگی کا بہترین حصہ طلب علم میں صرف کیا اور بلا امتیاز علم کے ہر گھاٹ پر پانی پیا۔ لیکن امام احمد بن حنبلؒ کے ساتھ ان کو جو خاص تعلق تلبی تھا وہ کسی اور کے ساتھ نہ تھا۔ امام احمد بھی ان کی خصیوں کے معترف اور ان کے بہت مداح تھے علامہ ابن حزمؒ اور ابن ابی یعلیٰؒ نے ان کے اس خصوصی تعلق کا ذکر کیا ہے۔ اس خصوصی تعلق

۱۔ حافظ ابن قیمؒ اعلام الموقعین میں لکھتے ہیں کہ امام حسن بصریؒ کے فتاویٰ و آراء کو بعض علما نے سات ضخیم

جلدوں میں جمع کیا ہے۔ (ملاحظہ ہو اعلام الموقعین طبع مصر جلد ۱ ص ۲۴)

۲۔ معجم الادباء جلد ۲ صفحہ ۳۶۹

۳۔ طبقات الحنابلہ ابن ابی یعلیٰ مطبعة السنة المحمدیہ جلد ۱ ص ۱۲۰

کی بہت سی وجوہات ہیں۔

سب سے بڑی وجہ یہ ہے کہ امام احمد بن حنبلؒ اور بقی بن مغلہؒ میں مکمل فکری یکسانیت اور ہم آہنگی تھی۔ فقہاء و عقائد میں امام بقی بن مغلہؒ جس راہ پر گامزن تھے۔ امام احمد بن حنبلؒ اس راہ کے سرخیل تھے امام احمد بن حنبلؒ نے خلقِ قرآن کے مسئلے میں جس طرح پامردی سے ثابت قدمی دکھائی اور اہل سنت کے مسلک پر نہایت دلیری سے جے رے۔ مسلکِ سلف کی خاطر مصائب برداشت کئے۔ ان مجس اور آزمائشوں نے ان کو عوام و خواص کی نظروں میں بہت محبوب بنا دیا تھا۔ فقہاء و محدثین اور دیگر علمائے اہل سنت ان سے بے حد محبت کرتے تھے۔ امام ابن تیمیہؒ نے اس بارے میں جناب امام احمد بن حنبلؒ کے متعلق یہاں تک لکھا۔

هذا احمد بن حنبل "امام اهل السنة" الصابر في المحنة الذي قد صار
للمسلمين معياراً يفرون به بين اهل السنة والكفرة له

یہ ہیں امام احمد بن حنبلؒ، اہل سنت کے امام، آزمائش و ابتلا میں ثابت قدم رہنے والے جو مسلمانوں کے لئے ایسا معیار بن گئے جس کے ذریعے مسلمان اہل سنت اور اہل بدعت میں امتیاز کرتے ہیں۔

لہذا امام احمد بن حنبلؒ سے امام بقی بن مغلہؒ کی محبت و عقیدت بالکل فطری تھی اور ہر مخالف بدعت ان سے محبت کرتا تھا۔

طلب علم کی راہ میں جس طرح بقی بن مغلہؒ نے صعوبتیں برداشت کیں۔ امام احمد بن حنبلؒ بھی اس راہ پر چلتے ہوئے ان حالات سے دوچار ہو چکے تھے۔

امام احمد بن حنبلؒ کی طرح امام بقی بن مغلہؒ پر بھی زہد غالب تھا۔ ان تمام خوبیوں کی بناء پر امام احمدؒ اور دیگر علمائے مشرق کی نظر میں امام بقی بن مغلہؒ کی بڑی قدر و منزلت تھی۔ حنا بلہ تو ان کو اپنے اصحاب میں شمار کرتے ہیں لہ۔ فقہائے حدیث کے طریق کے مطابق انہوں نے علم کے ہر حصے پر پہنچ کر اپنی پیاس

۱۔ تفسیر سورة الاخلاص۔ ابن تیمیہؒ۔ مطبع حسینہ مصر ۱۳۲۳ھ ص ۹۰

۲۔ طبقات الخا بلہ جلد ۱ ص ۱۲۰

بجائی۔ علم کے ہر دراز نے کوکھ کھٹایا۔ اسلام کے تمام فقہاء کی آراء و اجتہادات کا استفتاء کیا۔ اس سے ان کے علم کو وسعت اور ان کے خیالات کو جامعیت عطا ہوئی۔ اور حیب رہ قرطبہ واپس لوٹے تو ان کے پاس حدیث نبوی کے علاوہ تمام فقہائے اسلام کی آراء و اجتہادات کا بہت بڑا ذخیرہ تھا اور اب وہ بقول ابن حزم "علم کا سمندر تھے۔"

امام بقی بن مخلد کی شخصیت | امام بقی بن مخلد دراز قد اور ستواں ناک رکھتے تھے۔ ان کی داڑھی گھنی تھی۔ ان کی طبیعت میں حد درجہ انکسار اور تواضع تھا۔ وہ عام مسلمانوں کے جنازوں میں شرکت کیا کرتے تھے۔ ہم سابقہ صفحات میں ذکر کر آئے ہیں کہ جناب امام اپنے طالب علمی کے زمانے میں بہت تنگ دست تھے۔ انہوں نے بسا اوقات تن اور جان کا رشتہ قائم رکھنے کے لئے لوگوں کی پھینکی ہوئی گو بھی کے پتوں پر گزارہ کیا۔ مگر انہوں نے راہ طلب میں کبھی ہمت نہیں ہاری۔ یہ چیز ان کی مستقل مزاجی بلند ہمتی اور عزم و استقامت پر دلالت کرتی ہے۔ نیز یہ کہ انہوں نے اپنی عمر کا ایک طویل حصہ طلب علم میں صرف کر دیا۔ ان کی ان خوبیوں کی وجہ سے علماء ان سے محبت کرتے تھے۔ امام بقی بن مخلد بہت ہی ایشار پیشہ تھے۔ یہاں تک کہ وہ اپنے لباس کے معاملے میں بھی ایشار سے کام لیتے تھے۔ وہ بہت ہی عبادت گزار تھے۔ ہمیشہ روزہ رکھا کرتے تھے کہا جاتا ہے کہ ہر شب تیرہ رکعتوں میں قرآن کریم ختم کر لیتے تھے۔ انہوں نے ستر جنگوں میں حصہ لیا۔ اس لحاظ سے ان چند علماء میں ان کا شمار ہوتا ہے جو صاحبِ قلم ہونے کے ساتھ ساتھ صاحبِ سیف بھی تھے۔ وہ مستجاب الدعوات تھے چنانچہ ان کے سوانح نگاروں میں سے علامہ باقر حموی، علامہ مقرر اور علامہ ابن عساکر نے محمدی کی سند پر ایک واقعہ نقل کیا ہے۔

” ایک دفعہ بقی بن مخلد کے پاس ایک عورت آئی اور عرض کیا کہ فریگیوں نے اس کے بیٹے کو قیدی بنا لیا ہے۔ اس کے پاس ایک چھوٹے سے گھر کے سوا کوئی جائیداد نہیں وہ اس گھر کو بیچ بھی نہیں سکتی۔ اس نے بقی بن مخلد سے عرض کی کہ وہ کسی کو فدیہ ادا کرنے کی سفارش کر

۱۰ معجم الادب و طبع مکتبہ عیسیٰ ابانی - ترجمہ بقی بن مخلد

۱۱ تذکرۃ الحفاظ - علامہ ذہبی جلد ۲ ص ۶۳۰

دی۔ کیونکہ وہ دن رات بہت بے چین رہتی ہے۔ نہ اس کو نیند آتی ہے اور نہ اسے قرار ملتا ہے جناب بقی بن محمدؓ نے اس عورت سے کہا کہ وہ چلی جائے۔ وہ انشاء اللہ اس کے معاملے میں غور کریں گے۔ بقی بن محمدؓ نے گردن جھکائی۔ اور دعا کرنے کے لئے انہوں نے اپنے ہونٹوں کو حرکت دی۔

زیادہ مدت نہ گزری تھی کہ وہ عورت پھر حاضر ہوئی۔ اب اس کے ساتھ اس کا وہی بیٹا تھا، وہ بقی بن محمدؓ کو دعائیں دینے لگی اور کہنے لگی کہ اس کا بیٹا صحیح و سلامت واپس آ گیا ہے اس کے ساتھ ایک عجیب و غریب واقعہ پیش آیا ہے۔ جسے وہ خود ہی بیان کرنے لگا۔ نوجوان نے ان الفاظ میں اپنا قصہ بیان کیا۔

”میں بعض دوسرے قیدیوں کے ساتھ فرنگیوں کے بادشاہ کی قید میں تھا۔ اس بادشاہ کی طرف سے ایک آدمی مقرر تھا جو ہر روز ہم سے کام لیا کرتا تھا۔ وہ ہمیں بیگار کے لئے صحرا میں لے جاتا پھر ہمیں بیڑیاں پہنا کر واپس لے آتا۔ ایک دفعہ اس محافظ کی زیر نگرانی ہمیں بیگار سے ٹانگ کر واپس لایا جا رہا تھا کہ میرے پاؤں سے بیڑی کھل کر نیچے زمیں پر گر پڑی۔ اس نوجوان نے اس وقوعہ کا وقت اور دن بتایا تو یہ وہی گھڑی تھی جب عودت جناب بقیؓ کے پاس حاضر ہوئی تھی۔ اور امام بقی بن محمدؓ نے دعا کی تھی۔

اس نوجوان نے پھر کہنا شروع کیا۔ ”وہ شخص جو میری نگرانی کرتا تھا۔ میری طرف بڑھا اور کہہ کر بولا۔ ”کیا تو نے بیڑی توڑی ہے؟“ میں نے جواب دیا۔ ”نہیں! یہ میرے پاؤں سے خود بخود گر پڑی ہے۔“ وہ تمام لوگ میرے اس معاملے میں حیران ہو گئے۔ انہوں نے پادریوں کو بلایا۔ ان پادریوں نے مجھ سے پوچھا۔ ”کیا تمہاری ماں ہے؟“

میں نے ان سے کہا ”ہاں“ — انہوں نے کہا۔ ”بس ماں کی دعا قبول ہو گئی ہے۔ اللہ نے تجھے آزاد کیا ہے۔ اس لئے ہمارے لئے تجھے قید میں رکھنا ممکن نہیں رہتا۔ انہوں نے مجھے زادراہ دیا اور مجھے مسلمانوں کی سرحد تک چھوڑ گئے۔“

ابن حزمؒ فرماتے ہیں۔ ”یعنی بن مغلہؒ“ علم کا سمندر تھے“ بلکہ

پروفیسر ابو زہرہ مرحوم اپنی کتاب ”ابن حزم“ میں رقمطراز ہے۔

”ابن وضاحؒ حدیث نبوی کا بڑا اہتمام کیا کرتے تھے۔ یہاں تک کہ ان کو قرطبہ کا محدث شمار کیا

جاتا تھا۔ البتہ ان میں یعنی ایسی جامعیت اور وسعت علمی نہیں پائی جاتی تھی۔ یہی وجہ ہے کہ وہ

یعنیؒ پر رشک کیا کرتے تھے۔ ابن حزمؒ نے یعنیؒ کی طرح ان کی مدح و ستائش نہیں کی بلکہ حالانکہ

علامہ محمد بن وضاحؒ بالواسطہ ابن حزمؒ کے استاد ہیں۔

قاسم بن اصبحؒ جو بلند پایہ محدث و فقیہ تھے وہ بقول ابو زہرہ مرحوم یعنی بن مغلہؒ اور محمد بن وضاح

کے شاگرد بھی تھے۔ انہوں نے بلاد مشرق کا علمی سفر بھی کیا اور انہوں نے خود بھی حدیث کا ایک مجموعہ

تصنیف کیا تھا۔ امام یعنی بن مغلہؒ کے بارے میں فرماتے تھے۔

”میں اندلس سے حصول علم کی عرض سے نکلا میں نے یعنی بن مغلہؒ سے کچھ بھی روایت نہ

کیا تھا۔ میں جب بلاد عراق میں پہنچا اور میں نے یعنی بن مغلہؒ کے فضائل سنے اور مجھے معلوم ہوا

کہ لوگ ان کی کس قدر تعظیم کرتے ہیں۔ تو مجھے ان سے حدیث روایت نہ کرنے پر بڑی

ندامت ہوئی۔ میں نے تہیہ کر لیا کہ واپسی پر صرف ان سے ان کا تمام علم حاصل کروں گا جب

ہم واپسی پر طرابلس میں تھے تو ہمیں ان کی وفات کی خبر ملی“ بلکہ

ان کے علمی مرتبہ کا ان کے اساتذہ تک نے اعتراف کیا ہے۔ امام یحییٰ بن بکرؒ سے جناب یعنیؒ کو تلمذ

کا شرف حاصل تھا۔ یحییٰ بن بکرؒ بہت بڑے فقیہ اور محدث تھے۔ یحییٰ بن بکرؒ امام مالک اور امام لیث

بن سعدؒ کے علوم کے جامع تھے۔ انہوں نے امام مالکؒ سے سترہ بار مؤطا کی سماعت کی۔ ان کے

متعلق امام یعنی بن مغلہؒ خود روایت کرتے ہیں۔

۱۔ معجم الادباء جلد ۲ ص ۳۶۹

۲۔ ”ابن حزم“ پروفیسر ابو زہرہؒ اردو ترجمہ ص ۳۹۳

۳۔ معجم الادباء جلد ۲ ص ۲۰۶۔ شاید کچھ بھی روایت نہ کرنے سے مراد یہ ہے کہ علامہ قاسم بن اصبحؒ مفسد یعنی کی

سماعت سے محروم رہے ورنہ علامہ قاسم کے سوانح نگار لکھتے ہیں کہ انہوں نے یعنی بن مغلہؒ سے حدیث سنی ہے۔

مدینہ حبشہ عراق سے واپس لوٹا تو جناب سیدی بن بکرؓ نے مجھے اپنے پہلو میں بٹھالیا اور مجھ سے سات احادیث سنیں۔

ابوالولید ابن الفرغنیؒ ان الفاظ میں بقی بن مغلہ کے علم کا اعتراف کرتے ہیں۔

”بقی بن مغلہ نے اندلس کو حدیث نبویؐ سے بھر دیا۔“

علامہ ابن قیمؒ نے اپنی کتاب ”اعلام الموقعین“ میں جہاں مختلف اصناف کے فقہائے فحول کا ذکر کیا ہے وہاں انہوں نے امام بقی بن مغلہ کو اندلس کے فقہاء میں شمار کیا ہے۔

قاسم بن اصبحؒ کہتے ہیں کہ انہوں نے احمد بن ابی حنیئہؒ کو بقی بن مغلہ کا ذکر کرتے ہوئے سنا۔ وہ کہہ رہے تھے۔ ”ہم بقی کو جھاڑو کہا کرتے تھے۔“ (یعنی انہوں نے سارا علم سمیٹ لیا ہے) وہ شہر جہاں بقی بن مغلہ قیام پذیر ہوں وہاں سے بھی کسی کو ہمارے پاس آنے کی ضرورت ہے؟ ہم نے عرض کی ”کیا آپ ہمیں ابن ابی شیبہؒ کے رجال کی احادیث بھی نہ سنائیں گے؟“ فرمانے لگے۔ ”وہ بھی نہیں“ یعنی اس کی بھی ضرورت نہیں۔

امام بقی بن مغلہ کے فقہی نظریات | امام بقی بن مغلہ کا فقہی مسلک وہی تھا جو فقہائے حدیث کا تھا۔ امام

بقی بن مغلہ نے جب بلا دمشق کے سفر کا ارادہ کیا تو اس وقت اگرچہ انہوں نے صرف امام مالکؒ کی آراء اور ان کی فقہ پر دسترس حاصل کی تھی مگر ان کے عملی شوق اور ان کے مختلف اصناف میں جا کر حدیث کی سنت کرنے سے ظاہر ہوتا ہے۔ کہ وہ اپنے آپ کو امام مالک رحمۃ اللہ علیہ کے اقوال کے دائرے میں محصور نہ رکھ سکے۔

امام احمد بن حنبلؒ سے حد درجہ محبت اور عقیدت سے بھی ظاہر ہوتا ہے کہ وہ فقہیات میں خالص

۱۔ تذکرۃ الحفاظ۔ علامہ ذہبیؒ جلد ۲ ص ۶۳

۲۔ اعلام الموقعین۔ جلد ۱ ص ۲۷

۳۔ معجم الادب۔ یا قوت سموی جلد ۲ ص ۳۷۰

۴۔ نفع الطیب میں علامہ مقرئ لکھتے ہیں ”کان اماماً زاہداً صواماً صادقاً کثیر المتجدد مجاباً

قلیل المثل مجتہداً لا یقلد احداً بل یفتی بالاکثر۔ (جلد ۱ ص ۲۸۸)

اہل حدیث یا اثری نقطہ نظر کے حامل تھے۔ اس کے بعد انہوں نے جتنے اساتذہ کے سامنے زانوئے تلمذ تہ کیا۔ اس سے وہ اپنے اس مسلک میں راسخ ہوتے چلے گئے۔ بالعموم تمام فقہائے اہل سنت کا خواہ وہ کسی شہر یا کسی مکتب فکر سے تعلق رکھتے ہوں یہی مسلک تھا، لیکن ان میں سے فقہائے حدیث بالخصوص اس مسلک پر بڑی سختی سے پابند تھے فقہائے اہل سنت مثلاً امام ابو حنیفہؒ، امام مالکؒ، امام اوزاعیؒ، امام لیث بن سعدؒ، امام ابن ابی لیلیٰؒ، امام شافعیؒ، امام ابو ثورؒ، امام احمد بن حنبلؒ، امام ابو عبیدہ قاسم بن کتام اور امام اسحاق بن راہویہ اور ان کے شاگرد احکام شریعت کے استنباط کے لئے سب سے پہلے نصوص کتاب و سنت کی طرف رجوع کرتے تھے۔ پھر اجماع صحابہ میں اس مسئلہ کے حکم کو تلاش کرتے۔ اگر یہاں بھی ان کو کوئی حکم نہ ملتا تو صحابہ کرام کے انفرادی اقوال و افعال میں سے کسی کو مشعل راہ بنا لیتے تھے اور اس قول کو اختیار کرتے وقت اس اصول کو مد نظر رکھتے تھے کہ وہ قول قرآن و سنت کی منشا مقاصد دین اور مصلحت عامہ کے قریب تر ہو۔ اگر صحابہ کرام کا قول نہ ملتا تو بسا اوقات تابعین میں سے کسی کے قول کو اختیار کر لینے کو ترجیح دیتے تھے۔ حتی الامکان قیاس سے بچتے تھے اور قیاس کے مقابلے میں ضعیف حدیث کو ترجیح دیتے تھے۔ لیکن ضرورت پڑنے پر ناگزیر صورت نصوص پر قیاس کرتے ہوئے مسئلہ کا حکم تلاش کر لیتے تھے۔ یہ ہے فقہائے اہل سنت کا عمومی تعامل۔ فقہائے حدیث کی وہ تصنیفات جن میں سند احادیث کے علاوہ صحابہ کرام اور فقہائے تابعین کے فتاویٰ اور اجتہادات بھی ملتے ہیں۔ ہمیں ان میں یہی ترتیب ملے گی۔ چنانچہ ہمیں مؤطا امام مالکؒ، مصنف عبدالرزاقؒ سنن ترمذیؒ، سنن دارمیؒ ابو عبیدہ کی کتاب الاموال اور دیگر کتب حدیث میں یہی اسلوب ملتا ہے۔ آج اگرچہ مسند یعنی بن محمدؓ نایاب ہے لیکن علامہ ابن حزمؒ نے مسند یعنی کی جو خصوصیات بیان کی ہیں ان سے معلوم ہوتا ہے کہ مسند یعنی بن محمدؓ مصنف عبدالرزاقؒ اور مصنف ابن ابی شیبہؒ سے مشابہ تھی۔ اور یہی ان کی فقرہ تھی لہذا ہم اس بنیاد پر دعویٰ کر سکتے ہیں کہ ان کا فقہی مسلک وہی تھا جو دیگر اصحاب تصانیف فقہائے حدیث کا تھا۔

ان کا یہ مسلک نقل کرنے میں ان کے تمام سوانح نگار متفق ہیں کہ وہ اجتہاد کرتے تھے اور کسی کی تقلید (باقی بر صفحہ ۲۶۳)